

پہلی صدی ہجری میں

حدیث کی نشر و اشاعت میں ائمہ اہل بیتؑ کا کردار

*ڈاکٹر محمدفضل

dr.muhammadafzalkarimi@gmail.com

کلیدی کلمات: سنت، حدیث، علوم حدیث، اہل بیت، کتاب امام علیؑ، مصحف فاطمہ، صحیفہ کالمہ

خلاصہ

اسلام میں قرآن کے بعد سنت کو تمام اسلامی تعلیمات کی تشریع میں منع قرار دیا جاتا ہے۔ تاہم مکتب اہل بیت کی نگاہ میں سنت صرف پیغمبر اکرم ﷺ کے قول، فعل اور گفتار تک محدود نہیں، بلکہ اس میں سب ائمہ اطہار کے اقوال، افعال اور گفتار بھی شامل ہیں۔ حدیث چونکہ سنت کی حکایت کا نام ہے۔ اسی بناء پر جو بھی فضیلت، اہمیت اور ضرورت سنت کے بارے میں بیان ہوئی ہے وہ حدیث کے لیے بھی ثابت ہے۔ حدیث قرآن کے ساتھ مل کر، تاریخ اسلام کی تقریباً پندرہ صدیوں کے دوران دین و شریعت کے فہم و اوراکٹ میں مسلمانوں کے لئے بنیادی کردار ادا کرتی آئی ہے۔

پیغمبر اکرم ﷺ کی حیات مبارک کے بعد ائمہؑ نے حدیث کی نشر و اشاعت کے لیے بنیادی کردار ادا کیا ہے۔ ائمہؑ نے اس مقصد کے حصول کے لئے احادیث کو لوگوں کے سامنے بیان کیا، احادیث کے نقل و ضبط کی حوصلہ افزائی فرمائی اور احادیث کے مجموعے تدوین کیے۔ اگرچہ قرن اول کو اسلامی تاریخ میں حدیث کے حوالے سے اچھے عنوان سے یاد نہیں کیا جاتا۔ کیونکہ اس قرن میں نہ صرف مختلف احادیث رسول ﷺ کو جلایا گیا بلکہ اس کے ساتھ نقل اور نشر حدیث کرنے والے صحابہ اور تابعین کو اذیت اور آزار سے دوچار کیا گیا۔ لیکن اس کٹھن مرحلے میں جب بھی فرصت میسر ہوئی ائمہ اہل بیتؑ نے تشکان حدیث کو سیراب کیا۔

*- محقق، شعبہ علوم اسلامیہ، جامعہ کراچی۔

مقدمہ

اسلام میں قرآن کے بعد سنت کو بنیادی حیثیت حاصل ہے۔ مکتب اہل بیت کی نگاہ میں سنت کا دائرہ دوسرے اسلامی مکاتب کی نسبت وسیع تر ہے۔ لہذا سنت صرف پیغمبر اکرم ﷺ کے قول، فعل اور گفتار تک محدود نہیں، بلکہ اس میں تمام ائمہ اطہار کے قول، فعل اور گفتار بھی شامل ہیں۔ اسی لیے علاج سنت کی تعریف کرتے ہیں تو ”معصوم“ کی قید لگاتے ہیں تاکہ پیغمبر اکرم ﷺ کے ساتھ ائمہ اہل بیت بھی شامل ہوں۔ حدیث چونکہ سنت کی حکایت سے عبارت ہے، اسی بنا پر جو بھی فضیلت، اہمیت اور ضرورت سنت کے بارے میں بیان ہوتی ہے وہ حدیث کے لیے بھی ثابت ہے۔ قرآن کریم کی آیات میں جو احکام الٰہی بیان ہوئے ہیں، حدیث نے ان احکام کو سمجھنے اور دین و شریعت کے فہم و اور اک میں تاریخ اسلام کی تقریباً پندرہ صدیوں کے دوران مسلمانوں کے لئے بنیادی کردار ادا کیا ہے۔

حدیث کی اہمیت کے پیش نظر، احادیث کے مندرجات و مضامین اور ان کی سند کا جائزہ لینے کے لئے مختلف علوم معرض وجود میں آئے ہیں جنہیں بحیثیت مجموعی علوم حدیث کہا جاتا ہے۔ اسی اہمیت کو مد نظر رکھتے ہوئے کہا جاسکتا ہے کہ حدیث کے بغیر اسلام کی سمجھ نا ممکن ہے۔ بھی وجہ تھی کہ وفات پیغمبر ﷺ کے بعد ائمہ اہل بیت نے حدیث کی نشر و اشاعت کے لئے لامحدود کوششیں انجام دیں۔ حدیث کے سلسلے میں مختلف مسلمان حکراؤں نے جوروش اپنائی تھی وہ نہ صرف صحیح نہیں تھی بلکہ اس عمل سے اسلام کو دور رس خطرات بھی لاحق ہونے کے امکانات تھے۔ اسی بنا پر ائمہ اہل بیت نے کسی بھی دور میں حدیث کی نشر و اشاعت کو منجد نہیں ہونے دیا جس کے شر بخش اثرات آج بھی ہمیں مکتب اہل کے ”حدیثی منابع“ میں نمایاں طور پر نظر آتے ہیں۔

موضوع شناسی

جبیسا کہ واضح ہے ہمارے اس مقالے کا موضوع ”حدیث کی نشر و اشاعت میں ائمہ اہل بیت کا کردار“ ہے۔ اس موضوع کے مفردات کی توضیح یہ ہے کہ عربی لغت میں ”اہل“ دو چیزوں کے درمیان انس اور محبت کو کہا جاتا ہے۔ (1) اس کے بعد یہ لفظ دوسرے مصاویں جیسے خاندان، قوم اور عزیز و اقارب پر اطلاق ہونے لگا۔ (2) ”بیت“ اس مکان اور محل بازگشت کو کہا جاتا ہے جہاں انسان رات گزارتا ہے۔ (3)

بنابریں، اہل بیت لغوی اعتبار سے خاندان کے ان افراد پر اطلاق ہو گا جو ایک خاص مکان و محل میں سکون اور محبت کے ساتھ باہم زندگی گزارتے ہیں۔ لغت کے علاوہ اہل بیت کا مفہوم قرآن و سنت کی نگاہ میں خاص لوگوں پر اطلاق ہوتا ہے جن کا تعارف پیغمبر اکرم ﷺ نے خود کرایا ہے۔ قرآن کریم میں سورہ احزاب میں یہ لفظ استعمال ہوا ہے جس میں اللہ نے اہل بیت کو ہر قسم کی نجاست سے دور رکھنے کی ضمانت دی ہے:

”إِنَّهَا يُبَدِّلُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرُكُمْ تَطْهِيرًا۔“ (4)

”اے اہل بیت! خدا چاہتا ہے کہ تم سے ناپاکی دور کر دے اور تمہیں بالکل پاک صاف کر دے“ چونکہ یہ آیت سورہ احزاب میں ان آئیوں کے ذیل میں بیان ہوئی ہے جن میں امہات المومنین کاہنڈ کرہ ہوا ہے اسی وجہ سے بہت سے مسلمان دانشوروں کا خیال ہے کہ آیت تطہیر میں امہات المومنین بھی شامل ہیں۔ جبکہ دوسری طرف فریقین (شیعہ و سنی) کے مستند منابع میں تقریباً ستر کے قریب ایسی روایات موجود ہیں جن میں اس آیت کا مصدق پختن (حضرت محمد ﷺ، امام علی، حضرت زہرا، امام حسن، امام حسین) کو ظہرایا گیا ہے۔

اس کے علاوہ قرآن کی روشنی میں اہل بیت کا اطلاق دیکھا جائے تو یہ بات کھل کے سامنے آتی ہے کہ اہل بیت کا مفہوم خاص افراد پر صادق آتا ہے۔ جس وقت حضرت نوحؐ کے بیٹے نے خود کو اہل نوح سے قرار دیا تو خدا نے اس کے دعوے کو قبول نہیں کیا۔ اگرچہ وہ حضرت نوحؐ کی صلب سے تھے مگر اہل نوح سے قرار پانے کی اہلیت نہیں رکھتے تھے۔ جیسا کہ ارشاد ہے ”إِنَّهُ لَيُسَّرِّ مِنْ أَهْلِكَ إِنَّهُ عَمَّلَ غَيْرَ صَالِحٍ“ (5)

”بے شک یہ آپؐ کے گھر والوں میں سے نہیں ہے، یہ غیر صالح عمل ہے۔“

الہذا کہا جاسکتا ہے کہ اہل بیت پیغمبر ﷺ سے ہونے کے لیے اہم شرط خدا اور اس کے نبی کے سامنے سرتسلیم ختم کرنا ہے۔ اس سلسلے میں اہل بیت کو اپنے گفتار اور کردار سے اس کا اظہار کرنا ضروری ہے۔ نیز اس بات کو واضح کرنا بھی ضروری ہے کہ جس وقت یہ آیت نازل ہوئی تو اگرچہ اس کا مصدق پختن تھے مگر جب پیغمبر اکرم ﷺ کی پوری حیات طیبہ کا جائزہ لیا جاتا ہے تو معلوم ہوتا ہے کہ اہل بیت کے مفہوم میں اور بھی ایسی شخصیات شامل ہیں جن کو خود پیغمبر نے متعارف کرایا ہے۔ اس سلسلے میں صحیح مسلم میں انس بن مالک سے مردی روایت اہمیت کی حامل ہے جس میں پیغمبر اکرم ﷺ نے اپنے اوصیا اور جانشیوں

کی پیروی کو عروۃ الاوثقی سے متسلک ہونے سے تعبیر کیا ہے۔ جب ابوذر غفاریؓ نے آپ سے سوال کیا کہ آپ ﷺ کے بعد کتنے وصی اور جانشین ہوں گے تو پیغمبر ﷺ نے ارشاد فرمایا:

”عدد نقباء بنی اسرائیل فقال لهم من أهل بيته؟ قال ﷺ لهم أهل بيته، تسعة من

صلب الحسين ﷺ واليهدي ﷺ منهم“

یعنی: ”بنی اسرائیل کے نقابی تعداد کے برابر ہوں گے ابوذرؓ نے پوچھا کہ سب اہل بیتؓ سے ہوں گے؟ آپ ﷺ نے ارشاد فرمایا کہ سب میرے اہل بیتؓ سے ہوں گے جن میں سے نو حسینؑ کے صلب سے ہوں گے اور مہدیؑ بھی ان میں سے ہوگا۔(6)

مندرجہ بالا مطالب سے یہ نتیجہ سامنے آتا ہے کہ لغوی اعتبار سے اہل بیت کا مفہوم عمومیت کا حامل ہے جس میں خاندان کا ہر فرد شامل ہوتا ہے۔ اس کے علاوہ اہل بیتؓ کا ایک خاص مفہوم بھی ہے جو پیغمبر ﷺ کے فرماںیں سے سمجھ میں آتا ہے جس میں پختنؓ کے علاوہ دوسرے امامؓ بھی شامل ہیں۔ ان دو مناویم کے ساتھ ایک اور مفہوم بھی سامنے آتا ہے جسے ”مفہوم اخص“ کا نام دیا جاسکتا ہے جس میں پختنؓ آل عبا شامل ہیں۔ یہ ان روایات سے سمجھ میں آتا ہے جو آیۃ تظہیر کے ذیل میں بیان ہوئی ہیں۔ ہمارے مقالہ کے موضوع کے مفردات میں سے ایک اور مفرد، ”حدیث“ کا کلمہ ہے۔ لغت میں ”حدیث“ ہر نئی چیز کو کہا جاتا ہے۔(7) اسی بنابر کم سن افراد کو ”حدث اسن“ اور نوجوانوں کو ”شاب حدث“ کہا جاتا ہے۔ اسی طرح لغوی اعتبار سے تروتازہ کھجور کو بھی حدیث کہا جاتا ہے۔(8)

حدیث کا اطلاق اس کے لغوی پہلو (تروتازہ اور نئی چیز) کو مد نظر رکھتے ہوئے بول چال اور گفتار پر بھی ہوتا ہے۔ چونکہ جب انسان بولتا ہے تو الفاظ کی ادائیگی کے دوران اس کے منہ سے نکلنے والے نئے الفاظ گزشتہ الفاظ کی نسبت نئے شمار ہوتے ہیں۔ قرآن کی مختلف آیتوں میں حدیث کا لفظ اسی معنی میں استعمال ہوا ہے۔(9)

”حدیث“ اصطلاح میں اس کلام کو کہا جاتا ہے جو معلوم کی گفتار، عمل اور تقریر کی حکایت کرے۔(10) اس تعریف کی بنابر حدیث کا مفہوم سنت سے متفاوت نظر آتا ہے چونکہ سنت قول معلوم، فعل معلوم اور تقریر معلوم کو کہا جاتا ہے جبکہ حدیث اس عمل کی حکایت سے عبارت ہے۔

”قرن اول“ ائمہ اہل بیتؑ کی علمی زندگی کا وہ دور ہے جس میں امام علیؑ، امام حسنؑ، امام حسینؑ اور امام سجادؑ زندگی گزار رہے تھے۔ اس دور کو تدوین حدیث کے سلسلے میں ائمہ اہل بیتؑ کے لیے ایک سخت اور طاقت فراہم دور سے تعبیر کیا جاتا ہے۔ جہاں صرف امام علیؑ کو ہی قلیل مدت کے لیے فتنوں کے ہجوم کے ساتھ اقتدار حاصل تھا اس کے باوجود مختلف فتنوں کی وجہ سے انہیں علمی مشاغل کے لیے وقت میسر نہیں ہوا۔ دوسری طرف باقی ائمہ کو ایک طرف تو اقتدار حاصل نہیں تھا جبکہ دوسری طرف حامکمان وقت کی طرف سے تدوین و نشر حدیث کی نہ صرف حوصلہ افزائی نہیں ہو رہی تھی بلکہ انتہائی شدت کے ساتھ تدوین اور نشر حدیث پر پابندی تھی۔ اس پورے دور میں نسبتاً امام سجادؑ کو وقت میسر آیا جس کی وجہ سے آپؑ کی علمی اور فقہی حیثیت نمایاں ہو گئی۔ مندرجہ بالامطابک کو موضوع کی اجمالی وضاحت کے لیے بیان کیا گیا تاکہ مقالے کی افادیت واضح ہو جائے۔ موضوع پر جامع انداز میں ذیل میں روشنی ڈالی جا رہی ہے:

حضرت امام علیؑ اور نشر حدیث

حضرت امام علیؑ نے تمیں سال تک شیعوں کی امامت کے فرائض انجام دیے۔ آپؑ کو گنجینہ علم الٰہی قرار دیا جاتا ہے آپؑ کی شان میں پیغمبر ﷺ کی یہ حدیث مشہور ہے جس میں آپؑ نے فرمایا: ”انا مدینۃ العلم وعلی بابها“۔ (11) اسی طرح آپؑ کو سب سے بڑے مفسر قرآن ہونے کے ناطے ”صدر المفسرین“ بھی کہا جاتا ہے۔ آپؑ کے قرآن سے شدید انس کی بنا پر پیغمبر ﷺ نے آپؑ کی شان میں فرمایا: ”علی مع القرآن والقرآن مع علی“۔ (12)

آپؑ نے پیغمبر اکرم ﷺ کی طویل صحبت سے اپنے کردار اور گفتار کو نبوی رنگ دے دیا۔ اسی وجہ سے آپؑ حدیث کا محور اور مصدر قرار پائے اور آپؑ کی گفتار اور عمل کو سنت کا درج حاصل ہوا۔ امام علیؑ نے اپنے دور کے حکام کی تدوین حدیث کی مخالفت کے بر عکس تدوین اور کتابت حدیث کی اہمیت کو اپنے گفتار اور عمل سے نمایاں کیا۔ آپؑ نے قرآن کی جامع تفسیر تحریر کی جس میں شان نزول کے ساتھ تنزیل و تاویل کو بھی بیان فرمایا۔ (13) ذیل میں حدیث کی نشر و اشاعت کے سلسلے میں امام علیؑ کے اہم اقتداءات کو ذکر کیا جا رہا ہے:

الف۔ کتاب امام علیؑ

یہ حدیث کا پہلا مجموعہ ہے جسے رسول اکرم ﷺ نے امام علیؑ سے لکھوا یا تھا۔ اسے کتاب علیؑ، صحیفہ علیؑ، جامعہ، اور صحیفہ الفراتض سے یاد کیا جاتا ہے۔ اس مجموعے کی تحریر کا آغاز رسول اللہ ﷺ کی حیات میں ہی شروع ہوا، جبکہ اس کی تکمیل، وفات پیغمبر ﷺ کے بعد امام علیؑ کی حیات مبارکہ میں ہی ہوئی۔ (۱۴) اس مجموعے کی اہمیت کے لیے یہی کافی ہے کہ ہر امامؓ نے اسے اپنے جانشین کو امانت کے طور پر دیا۔ اسی وجہ سے یہ مجموعہ ہر امامؓ کے پاس موجود رہا ہے۔ یہ مجموعہ درحقیقت، اسلامی قانون کی تدوین اور اسلامی تعلیمات کی نشر و اشاعت کی خاطر تحریر ہوا تھا۔ ائمہ اہل بیتؑ ہمیشہ اہم موقع پر اسی کتاب کو مرچع و مصدر تقریر دیتے تھے اور بوقت ضرورت اسے ایک افتخار اور نمونے کے طور پر اپنے اصحاب اور مخالفین کے سامنے پیش بھی کرتے تھے۔

کتاب بصائر الدرجات میں، بہت سی ایسی روایات موجود ہیں جن میں صحیفہ علیؑ کی ائمہ اہل بیتؑ کے پاس موجودگی کاہنڈ کرہ ہوا ہے۔ جیسا کہ مروی ہے کہ رسول اللہ ﷺ نے امام علیؑ سے فرمایا کہ جو کچھ تمہیں بیان کرتا ہوں لکھو۔ امامؓ نے فرمایا: "یا رسول اللہ ﷺ کیا آپ کو میرے حافظے پر اعتماد نہیں؟" آپ ﷺ نے فرمایا کہ مجھے اس حوالے سے کوئی خوف نہیں چونکہ میں نے خدا سے دعا کی ہے کہ خدا آپ کو فراموشی سے محفوظ رکھے۔ جو کچھ تمہیں بتا رہا ہوں اپنے ساتھ شریک لوگوں کے لیے لکھو۔ امامؓ عرض کرنے لگے کہ میرے شریک کون ہیں؟ آپ ﷺ نے فرمایا کہ وہ امام ہیں جو تمہاری نسل سے ہوں گے۔ (۱۵)

اسی طرح ابو بصیر کا کہنا ہے کہ ایک دن امام جعفر صادقؑ سے ارش کے بارے میں سوال کیا تو امامؓ نے فرمایا کہ تمہیں کتاب علیؑ میں یہ مسئلہ دکھاؤ؟ میں نے پوچھا کہ کتاب علیؑ کبھی تک موجود ہے؟ امامؓ نے ثابت جواب دیتے ہوئے کتاب علیؑ سے میرے سوال کا جواب دیا۔ (۱۶) اس کے بارے میں اور بھی روایات موجود ہیں جن سے معلوم ہوتا ہے کہ یہ مجموعہ اماموں کے پاس موجود رہا ہے اور ائمہؑ کے اصحاب اور شاگردوں نے اس سے استفادہ بھی کیا ہے۔ ائمہؑ سے ایسی روایات بھی منقول ہیں جن میں بتایا گیا ہے کہ کتاب علیؑ میں حلال و حرام سے متعلق قیامت تک کی تمام ضروریات بیان ہوئی ہیں۔ (۱۷) یہ خود اس بات

کی شاہد ہے کہ کتاب علیؑ ایک جامع کتاب ہے، جس میں احکام کے علاوہ اخلاقیات، تفسیر قرآن اور مختلف ایسے واقعات کے متعلق پیشگوئیاں موجود ہیں جو مسلمانوں میں رونما ہونے والے ہیں۔

ب۔ کتاب فی علوم القرآن

امام علیؑ نے حدیث کی نشر و اشاعت کے لیے جو گران قدر خدمات انجام دی ہیں انہیں کتاب مذکور کے ذریعے مزید روشنائی ملتی ہے۔ یہ کتاب ”نَسْخُ الْقُرْآنِ وَ مَنْسُوخَهُ“، ”مُكْمِنَهُ وَ مُتَبَاهَهُ“ اور امام علیؑ سے منسوب ”تفسیر نعمانی“ کے نام سے مشہور ہے۔ (18) علامہ آقا بزرگ تھرانی نے بھی اپنی گرافندر کتاب ”الذریعہ“ میں اس کتاب کو ”نَسْخُ الْقُرْآنِ وَ مَنْسُوخَهُ وَ مُكْمِنَهُ وَ مُتَبَاهَهُ“ کے عنوان سے یاد کیا ہے۔ اس کے علاوہ بھی کئی علماء اپنی کتابوں میں اس کتاب کا تذکرہ کیا ہے جن میں سے معروف عالم دین علامہ سید حسن صدر ہے جنہوں نے اپنی کتاب ”تاسیس الشیعہ لعلوم الاسلام“ میں شیعوں کی علوم قرآن کی نشر و اشاعت کے لیے جو خدمات انجام دی ہیں ان کے ذیل میں اس کتاب کا حوالہ دیا ہے۔ ان کا کہنا ہے:

”اما سائر انواع علوم القرآن فاول من نوعها و قسمها فهو ایضاً على ﷺ امیر المؤمنین املی

ستین نوعاً من انواع علوم القرآن و ذكر كل نوع مثلاً---“ (19)

یعنی: ”علوم قرآن کے دوسرے انواع کی تقسیم بندی بھی امام علیؑ نے کی ہے۔ امامؓ نے علوم قرآن کی سائٹھ قسمیں بیان کی ہیں اور ہر قسم کے لیے مثال بھی ذکر کی ہے۔“

معروف لبنانی عالم دین علامہ سید شرف الدین نے بھی مصحف امام علیؑ کا نام لیتے ہوئے اس جانب اشارہ کیا ہے:

”اما على وشيعته، فقد قصدوا الذالك في العصر الاول و اول شيع دونه امير المؤمنين كتاب

الله فانه بعد فراغه من تجهيز البني ﷺ على نفسه ان الا يرتدى للصلوة الا ان يجبع

القرآن فجمعه مرتبيا على حسب النزول و اشار الى عامه وخاصه و مطلقه و مقيداته و محكميه
ومتشابهه وناسخه و منسخه“ (20)

یعنی: ”علی اور ان کے شیعوں نے قرن اول میں اس کا ارادہ کیا اور امام علیؑ نے پہلی مرتبہ قرآن کی تدوین کا کام کیا۔ امامؓ نے پیغمبر ﷺ کی تجویز و تخفیف کے بعد خود کو اس بات کا پابند بنایا کہ

نماز کے لیے چادر اس وقت تک نہیں اور حسین گے جب تک قرآن کو جمع نہ کر لیں۔ امام نے قرآن کو ترتیب نزول کے مطابق جمع کیا اور عام و خاص، مطلق و مقید، محکم و تثابہ اور ناخ و منسوخ کی جانب اشارہ کیا۔

ان کے علاوہ بھی کئی علمانے اس کتاب کا نام لیتے ہوئے اس کی ضخامت اور اس کتاب میں سائٹھ قسم کے ”علوم قرآنی“ کی موجودگی کا حوالہ دیا ہے۔ (21) ان مطالب سے یہ بات بخوبی واضح ہوتی ہے کہ امام علیؑ نے پیغمبر اکرم ﷺ کی تجدید و تکفین کے فوراً بعد ہی قرآن کی تنظیم و تدوین کے لیے ضروری اقدام اٹھائے تھے۔ اسی ضمن میں آپؐ نے فہم قرآن سے مربوط تمام ضروری علوم کی تشریح و تبیین بھی فرمائی۔ یہ بات بھی پیان کرنا ضروری ہے کہ قرآن کی شان نزول سمیت دوسرے تمام ضروری علوم کو حدیث کے بغیر پیان کرنا ناممکن ہے چونکہ قرآن کی تشریح کی ذمہ داری اللہ تعالیٰ نے پیغمبر ﷺ کو سونپی تھی اور امامؑ نے علوم نبوی کے حقیقی وارث ہونے کے ناطے پیغمبر کی وفات کے بعد اس اہم کو جاری رکھا۔

رج. نجح البلاغہ

حدیث کی اشاعت میں امام علیؑ کی خدمات میں نجح البلاغہ کو بنیادی حیثیت حاصل ہے۔ یہ وہ عظیم کتاب ہے جو فصاحت و بلاغت سے آرستہ ہونے کے ساتھ علمی ذخائر سے ملا مال ہے۔ عرصہ دراز سے اسے امام علیؑ کی علمی برتری کا ایک عظیم شاہکار قرار دیا جاتا ہے۔ یہ ارشادات درحقیقت امام علیؑ کے ان الی علوم کا نمونہ ہیں جنہیں آپؐ نے پیغمبر اکرم ﷺ کے حضور میں حاصل فرمایا اور بوقت ضرورت مختلف ذرائع سے لوگوں تک پہنچایا۔ امام علیؑ کے ارشادات نجح البلاغہ کے علاوہ بھی مختلف اسلامی منابع میں موجود ہیں۔ جن کے بارے میں جتنوں سے یہ بات سامنے آتی ہے کہ آپؐ نے حدیث کی نشر و اشاعت کے لیے حاصل وقت سے لوگوں کو بھرپور فائدہ پہنچایا۔

حضرت امام علیؑ کے حوالے سے تاریخ کی تاریخی کے باوجود اسلامی مصادر میں آپؐ سے منقول احادیث اور ارشادات کی فراوانی، نشر حدیث کے لیے آپؐ کی جہد مسلسل کی بہترین دلیل ہے۔ نجح البلاغہ، امام علیؑ کے ان ارشادات پر مشتمل ہے جو آپؐ نے پانچ سالہ حکومت کے دوران ارشاد فرمائے تھے۔ جنہیں سید رضی نے کمال تفہص کے ساتھ خطبات، مکتوبات اور کلمات قصار کی شکل میں جمع کیا۔ قرن چہارم میں جب سید رضی نے اس عظیم علمی اور ادبی شاہکار کو جمع کیا تو مختلف مکاتب اور مذاہب کے علمانے اس کا وسیع پیانا پر استقبال

کیا اور اس مجموعے کی مختلف شروحات بھی وقت گزرنے کے ساتھ سامنے آئیں۔ آقا بزرگ تہرانی نے اپنی گرفتار کتاب ”الذریعہ“ میں ایک سوچاں شروحات کی نشاندہی کی ہے۔ (22)

مذکورہ آثار کے علاوہ مختلف اسلامی منابع میں امام علیؑ سے اور بھی علمی آثار نقل ہوئے ہیں جو امام کی حدیث کے لئے خدمات کی نشاندہی کرتے ہیں۔ جن میں سے ایک ”كتاب السنن والقضايا والاحکام“ ہے۔ یہ کتاب قضاویت سے متعلق مختلف قوانین کی حامل ہے جبکہ فقہی احکام بھی اس کتاب کے مختلف ابواب میں ذکر ہوئے ہیں جنہیں مختلف روایوں (ابورافع، عبید بن رافع، ربیعہ بن سمیع اور محمد بن قیس بھل) نے امامؑ سے روایت کیا ہے۔ (23)

حضرت امام علیؑ کی علمی زندگی کا جائزہ لینے سے یہ بات بھی سامنے آتی ہے کہ آپ نے کتابت کے لیے مختلف کتابوں کو رکھا تھا جو مختلف موضوعات کے متعلق احادیث تحریر کرتے تھے جن میں امامؑ کا نظریہ بھی شامل ہوتا تھا۔ مختلف علمائی تحریر کردہ کتابوں میں ان کا نام بھی سامنے آیا ہے جن میں ”كتاب السنن والاحکام“ کے مصنف ابورافع، (24) علی بن ابی رافع، (25) ربیعہ بن سمیع، (26) حارث بن عبد اللہ ہمدانی، (27) اصیخ بن نباتہ، (28) اور ابن عباس بھی امام علیؑ کے خاص کتابوں میں شمار ہوتے تھے۔ وہ امامؑ کے کاتب ہونے کے ساتھ خاص شاگردوں میں سے بھی شمار ہوتے تھے۔ اپنی پوری زندگی میں امام علیؑ کی شاگردی پر فخر کرتے تھے اور اپنے علم کو امام علیؑ کی شاگردی کا حاصل سمجھتے تھے۔

و۔ مصحف فاطمہ

ائمہ ائل بیتؐ کے ذکر اور حدیث کی نشر و اشاعت میں ان کے کردار کے بیان کے ساتھ ساتھ مادرِ ائمہ حضرت فاطمہ سلام اللہ علیہا کی حدیث کی نشر و اشاعت کے حوالے سے خدمات انجام کا بیان بھی ضروری ہے۔ آپ نے حدیث پر جو صحیفہ تیار کروایا سے ”مصحف فاطمہ“ یا ”كتاب فاطمہ“ کے عنوان سے یاد کیا جاتا ہے۔ امام علیؑ نے اس علمی ذخیرے کی کتابت خود فرمائی تھی۔ اس کتاب کا نہ کہ مختلف علماء اپنی کتابوں میں کیا ہے جن میں ”كتاب الدریعہ الی تصانیف الشیعہ“ کے مصنف آقا بزرگ تہرانی (29) اور کتاب بصائر الدرجات کے مصنف معروف محدث محمد بن حسن بن فروخ صفار قمی کا نام لیا جاسکتا ہے۔ (30)

امام حسن علیہ السلام اور نشر حدیث

امام حسن علیہ السلام اپنے والد گرامی کی شہادت کے بعد چالیس بھری سے پچاس بھری تک امامت کے منصب پر فائز رہے۔ آپ کی نگاہ میں بھی حدیث کی تدوین اور اشاعت اہم امور میں سے شمار ہوتی تھی۔ آپ کی حیات مبارکہ میں سیاسی حالات کی ابترا بخصوص حاکم شام کی آپ سے خصوصیت اور دوستوں کی بے وفائی کی وجہ سے علمی مشاغل کی انجام دہی کے لیے مناسب وقت میسر نہیں ہوا۔ امام علیؑ کی شہادت کے بعد آپ ان کے علمی اور عملی امور کے جانشین تھے۔ اسی لئے جہاں تک ممکن تھا آپ نے اپنے والد گرامی کی سنت حسنة کو برقرار رکھا۔ اسی ضمن میں آپ نے اپنے اصحاب اور چاہنے والوں کو علم کی تحصیل، حفظ اور کتابت کے ذریعے محفوظ بنانے کی تاکید فرماتے رہے تاکہ آنے والے اس سے استفادہ کر سکیں۔ امام حسنؑ نے ایک دن اپنے بچوں اور بھتیجوں کو بلا کے انہیں فرمایا: ”یابنی و بنی اخی، انکم صغار قوم یوشک ان تكون کبار آخرین فتعلموا العلم، فین لم یستطع منکم ان یرویه فلیکتبه و لیضعه فی بیته“ (31) یعنی: ”اے میرے بیٹوں اور بھتیجوں! آج تم ملت کے فرزند شمار ہوتے ہو کل اسی ملت کے بزرگوں میں سے شمار ہونا ہے۔ پس علم حاصل کرو! اور جس کے لئے روایت کو نقل کرنا ممکن نہیں تو اسے روایات کو لکھ کے اپنے گھر میں محفوظ بنانا چاہئے۔“

اسی طرح ایک اور روایت میں یہ بات لقیل ہوئی ہے کہ رسول اللہ کی وفات کے بعد امام علیؑ علم نبوی کے وارث بن گئے۔ اس کے بعد امام حسن اور امام حسین علیہما السلام بالترتیب علم نبوی کے وارث بنے: ”ان رسول اللہ ﷺ لیا قبض و رث علیؑ علیہ و سلاحہ و ماهناک، ثُمَّ صار الی الحسنؑ ثُمَّ صار الی الحسینؑ“ (32) اس کے علاوہ ایک اور روایت امام علیؑ کی تمام علمی تحریروں کے امام حسنؑ تک منتقل ہونے کی نشاندہی کرتی ہے۔ جیسا کہ کتاب بصائر الدرجات میں یہ حدیث امام صادقؑ سے منقول ہے:

”ان الكتب كانت عند علیؑ فلیما سار الی العراق استودع الكتب امسليه فلیما مضى علیؑ كانت عند الحسنؑ فلیما مضى الحسنؑ كانت عند الحسینؑ“ (33) یعنی: ”امام صادقؑ سے مردی ہے کہ امام علیؑ نے اپنی تمام کتابیں عراق جاتے وقت ام سلمہ کے پاس امانت رکھوائیں۔ جب ان کی شہادت

ہوئی تو یہ ساری کہتا ہیں امام حسن علیہ السلام کے سپرد کی گئیں اور آپ کی شہادت ہوئی تو یہ امام حسین علیہ السلام کی طرف منتقل ہو گئیں۔

ان روایات کے علاوہ بھی مختلف شیعہ اور سنی علمانے امام حسنؑ کے بارے میں لکھا ہے کہ امامؑ سے کئی راویوں نے روایات نقل کی ہیں۔ شیخ طوسی نے انتیس ایسے راویوں کی نشاندہی کی ہے جنہوں نے امام حسنؑ سے روایات نقل کی ہیں۔ (34) جبکہ اہل سنت کے معروف عالم ذہبی نے بھی امامؑ کے بارے میں تحریر کیا ہے کہ امام حسن پیغمبر ﷺ اکرمؐ کے خاص اصحاب میں سے شمار ہوتے تھے انہوں نے علیؑ اور فاطمہؓ سے کئی روایتوں کو نقل اور ضبط کیا۔ (35)

امام حسین علیہ السلام اور نشر حدیث

امام حسین علیہ السلام اپنے بھائی کی شہادت کے بعد امامت کے منصب پر فائز ہوئے۔ آپ کی امامت کا دورانیہ ۵۰ ہجری سے ۶۱ ہجری پر مشتمل تھا۔ آپ نے بھی اپنے بھائی کی طرح حدیث کی تحریر اور اشاعت کی تاکید فرمائی ہے۔ آپ نے مکہ سے کوفہ کی طرف روانہ ہونے سے پہلے اور دوران سفر کی موقع پر مختلف قبائل کو قرآن اور حدیث کی تعلیمات پر مشتمل خطوط تحریر کیں۔ جن میں لوگوں کو اسلامی تعلیمات پر عمل پیرا ہونے کے ساتھ معاشرے میں امر بالمعروف اور نهى عن المکر کے دو بارہ احیا کے لیے تعاون کرنے کی درخواست فرمائی۔ امامؑ کا کثر خطبات اور خطوط آج ہماری دسترس میں ہیں جن کے مطالعے سے معلوم ہوتا ہے امامؑ کے اقوال، ارشادات اور خطوط علم حدیث کے فروغ کے لیے ایک عظیم سرمایہ ہیں۔

دوسری طرف آپ کی جانب سے تدوینی حدیث کی سفارش اور تاکید بھی اس بات کو نمایاں کرتی ہے کہ آپ اپنے آبا و اجداد کی طرح حدیث کی نشر و اشاعت کو اسلامی تعلیمات کے فروغ اور امت کی ہدایت کے لیے ضروری سمجھتے تھے۔ اس کے علاوہ آپ نے مدینہ منورہ اور کہ مکہ میں خطبات دیئے ان میں بھی اسلامی تعلیمات سے لوگوں کو بہرہ مند کیا، جیسا کہ متنا میں آپ کا وہ خطبہ اس بات کی طرف اشارہ کر رہا ہے جس میں آپ نے اپنی بات کو نقل کرنے اور لکھنے کی ہدایت فرمائی تھی:

”فَانْهَذَا الظَّاغِيَهُ قَدْ فَعَلَ بِنَا وَ شَيَعْتَنَا۔۔۔ اسْبِعُوا مَقَالَى وَ اكْتَبُوا قُولَى ثُمَّ ارْجِعُوا إِلَى امْصَارٍ“

”کم و قبائلکم فین امنتم من الناس و ثقتم به فادعوهم الى ما تعلیبون من حقنا“۔ (36)

یعنی: ”تمہیں معلوم ہے اور تم مشاہدہ بھی کر رہے ہو کہ اس طاغوت نے ہمارے ساتھ کونسا روایہ اپنایا ہے میں تم لوگوں سے پوچھ رہا ہوں اگر مجھے صادق صحیح ہو تو میری تصدیق کرو۔ میری بات سنوار اسے لکھ لو پھر اپنے قبائل اور شہروں کی طرف جائے انہیں ہمارے حق کے بارے میں بتاؤ“

امام حسین نے اس قول ”اکتبوا قولی“ کے ذریعے حدیث لکھنے کو ضروری عمل سے تعییر کیا چونکہ شیعہ مکتب میں ائمہ کی سنت بھی پیغمبر ﷺ کی سنت کی طرح جحت ہے۔ لہذا اگر سنت کی نشر و اشاعت کے لیے امام کی طرف سے حکم ہو تو اس پر پیغمبر ﷺ کے قول کی طرح عمل کرنا امت پر واجب ہے۔

امام سجاد علیہ السلام اور نشر حدیث

امام سجاد علیہ السلام کا کی امامت کا دورانیہ چونتیس سال پر محيط تھا جس میں آپ کو اپنے اجداد کی نسبت علمی مشاغل کے لیے نسبتاً بہتر وقت میسر آیا۔ جس کی وجہ سے آپ نے حدیث کی نشر و اشاعت کے لیے زیادہ کام کیا۔ آپ کے دور امامت میں آپ ہی کے تربیت یافتہ مواثق شاگردوں کے کمی آثار سامنے آئے جو آج بھی تشذیگان علم کی دسترس میں ہیں۔ امام کے خاص شاگردوں اور راویوں میں سے ابی حمزہ ثمی، سعید بن جبیر، زید بن علی بن حسین، داود بن یحیٰ اور آپ کی بیٹی علیہ کا نام لیا جاسکتا ہے۔ (37) شیخ طوسی نے اپنی رجال کی کتاب میں امام کے ۲۷ اشاعر کا نام لیا ہے جن میں سے بعض اپنے زمانے کے معروف حدیث اور علماء میں سے شمار ہوتے تھے۔ (38) امام سجاد کے علوم حدیث کی نشر و اشاعت کے لیے انجام دی جانی والی خدمات کو ذیل میں ذکر کیا جا رہا ہے:

الف۔ ”صحیفہ سجادیہ“

امام سجاد علیہ السلام کی حدیث کی اشاعت کے لئے انجام دی جانی والی گران قدر خدمات آپ کی دعاوں پر مشتمل کتاب صحیفہ سجادیہ کے ذریعے مزید نمایاں ہوتی ہیں۔ یہ عظیم کتاب مکتب اہل بیت کے مانند والوں کے لئے قرآن اور فتح البلاغہ کے بعد اہم اور مقدس ترین کتابوں میں سے شمار ہوتی ہے۔ اس میں امام سجاد کی ۵۳ دعا میں ہیں۔ ان دعاوں میں امام سجاد نے ستائش خدا کے ساتھ انسانی تربیت کے بہت سے راہنمائیات بیان فرمائے ہیں۔ ان دعاوں کو امام محمد باقرؑ اور زید شہید نے تحریر کیا اور اسے سنہ ۵۱۶ ہجری میں احمد بن شہریار نے کتابی شکل دی۔ (39) اس کے اندر موجود دعاوں کے مفہوم کو مدد نظر

رکھتے ہوئے کئی جید علماء اسے اہم اسلامی کتابوں میں سے ایک قرار دیا ہے۔ اس کی سند سے اغراض نظر بھی کر لیں تو خود دعائیں اور ان کے مفہوم اس بات کے شاہد ہیں کہ یہ کسی مخصوص کی زبان سے ہی صادر ہوئے ہیں۔ صحیفہ سجادیہ در حقیقت امام سجادؑ کی بعض دعاوں پر مشتمل کتاب ہے امام سجادؑ کی کچھ اور بھی دعائیں ہیں جنہیں معروف محدث اور عالم دین میرزا نوری (محمدث نوری) نے جمع کر کے ان کا نام ”الصحیفۃ السجادیۃ الثانية والثالثة“ رکھا ہے۔ (40)

معروف عالم دین آقا بزرگ تہرانی نے اپنی کتاب ”الذریعۃ الی تصانیف الشیعۃ“ میں صحیفہ سجادیہ کا نزد کرہ کچھ اس طرح کیا ہے: ”الصحیفۃ الاولی، المنتهی بسندها الی الامام زین العابدین علی بن الحسین بن علی بن ابی طالب ﷺ المعتبر عنہا“ اخت القرآن“ و ”انجیل اہل بیت“ و ”زبور آل محمد“ و یقال لها الصحیفۃ الکاملہ (41) یعنی: ”پہلی صحیفہ، جس کے اسناد امام زین العابدینؑ تک متصل ہوتے ہیں کو“ اخت القرآن“، ”نجیل اہل بیت“ اور زبور آل محمد کہا جاتا ہے اور اس کو صحیفہ کلام کے نام سے بھی یاد کیا جاتا ہے۔

ب۔ ”رسالۃ الحقائق“

رسالہ حقوق امام سجادؑ کی ایک طویل حدیث ہے جس میں آپ نے مومنین کی دوسروں سے متعلق اہم اخلاقی ذمہ داریاں بیان کی ہیں، جن میں والدین کی اولاد سے متعلق فرائض، اولاد کے والدین سے متعلق، میاں بیویوں کے ایک دوسرے سے متعلق فرائض، بھائیوں کے حقوق، اساتذہ اور شاگردوں کے ایک دوسرے سے متعلق حقوق اور انسانی اعضا کے حقوق بیان ہوئے ہیں۔ اس رسالہ میں موجود اخلاقی مفہوم کی اہمیت کی بنا پر اہم علماء اس کا نزد کرہ اپنی اپنی کتابوں میں کیا ہے جن میں سے ”تحف العقول“، ”خلال“، اور ”من لا يحضره لفقيه“ کا نام لیا جاسکتا ہے۔ یہی وجہ ہے کہ اس کتاب کے تمام مطالب ”وسائل الشیعۃ“ (42) اور ”تحف العقول“ (43) سے اکٹھے کیے گئے ہیں۔ اس کتاب پر تقریباً پچاس شروعات تحریر کی گئی ہیں (44) جن میں سے علامہ سید حسن بن علی الحسین القباچی کی ”شرح رسالت الحقوق“ معروف ہے۔ (45)

رج۔ ”مناسک الحج“

امام سجادؑ سے منسوب حج سے متعلق فقہی احکام پر مشتمل کتاب ہے جو تیس ابواب پر مشتمل ہے۔ اس کی صحیح شدہ نسخے کو معاصر عراقی دانشور سید محمد بن حسین الجلال نے بغداد عراق سے شائع کیا ہے۔ (46) اس کے علاوہ امام سجادؑ سے منسوب کچھ اور کتابیں بھی مختلف اسلامی منابع میں نقل ہوئی ہیں جن میں سے امام سجادؑ کے شاگرد خاص ابو حمزہ ثمالی سے منقول ”صحیفۃ الرصد“ اور ”الجامع فی الفتنة“ کا نام لیا جا سکتا ہے۔ (47) بخار الانوار میں موجود ایک روایت کے مطابق امام سجادؑ نے اپنی شہادت سے پہلے امام محمد باقرؑ کو ایک صندوق حوالہ کیا جس میں آپ کی مکتوب کتابیں موجود تھیں۔ (48)

مختلف اسلامی منابع کی روشنی میں جو کچھ بیان کیا گیا وہ ترقی اول میں ائمہ اہل بیت کی حدیث کے فروغ کے لیے انعام دی جانے والی خدمات تھیں۔ قرن اول اسلامی تاریخ میں حدیث کے حوالے سے اچھے عنوان سے یاد نہیں کیا جاتا ہے چونکہ اس صدی میں نہ صرف مختلف احادیث رسول ﷺ کو جلایا گیا بلکہ اس کے ساتھ نقل اور نشر حدیث کرنے والے صحابہ اور تابعین کو اذیت اور آزار سے دوچار کیا گیا۔ اس کٹھن مرحلے میں ائمہ اہل بیتؑ نے راجح حکومتی پالیسی سے ہٹ کے حاصل وقت اور میسر فرصت سے تشویش حدیث کو سیراب کیا۔ تمام اسلامی مکاتب میں صرف مکتب اہل بیت کو ہی یہ افتخار حاصل ہے کہ اس مکتب میں کسی بھی دور میں باقاعدہ اور مربوط علمی جمود نہیں رہا ہے۔ ہاں یہ الگ بات ہے کہ حکمرانوں کے جر سے کئی اماموں کو علمی مشاغل کے لیے وقت میسر نہیں ہوا اس کے باوجود کبھی بھی اہل بیتؑ نے علم کے حصول اور اس کے نشر و اشاعت کی حوصلہ لکھنی نہیں کی۔

حوالہ چات

۱۔ مصطفوی، سید حسن، *التحقيق فی کلمات القرآن*، وزارت فرهنگ و ارشاد اسلامی، ۱۳۶۸ش، ج ۱۶۹، تهران، ایران

۲۔ قرشی، علی اکبر، قاموس قرآن، دارالكتب الاسلامیہ، ۱۳۵۷ش، ج ۱۳۵، تهران، ایران

- 3- ابن فارس، احمد بن فارس، مجمع مقیاس اللغوۃ، انتشارات دفتر تبلیغات اسلامی، ۱۴۰۳ق، ج ۱، ص ۱۳۵، قم، ایران
- 4- احزاب، آیه ۳۳
- 5- حود، آیت ۳۶
- 6- مسلم بن حجاج، ابو الحسین، صحیح مسلم، دار الفکر، س ۱، ج ۲، ص ۳، بیروت، لبنان
- 7- العین ج ۳ ص ۷۷
- 8- مفردات راغب، ص ۱۰۰
- 9- تحریم ۳، نس ۸۷، ج ۵۹
- 10- عاملی، محمد بهاء الدین، الوجیزة فی علم الدراییة، المکتبۃ الاسلامیة الکبری، ۱۴۹۶ق، ص ۲، قم، ایران
- 11- مجلسی، محمد باقر، بخار الانوار ج ۱۰، موسسه الوفا، ۱۴۰۳ق، ص ۲۰، بیروت، لبنان
- 12- هندی، حسام الدین، کنز العمال فی سنن الاقوال والافعال، موسیة الرسانیة، ۱۴۰۵ق، ج ۲، ص ۲۰، بیروت، لبنان
- 13- فیض کاشانی، ملا محمد محسن، تفسیر صافی، دفتر تشریف اسلام، ۱۴۸۹ق، ش ۱۳۸۹، مقدمہ، ص ۱۱، قم، ایران
- 14- نصیری، علی، آشنای با علوم حدیث، مرکز حدیث حوزہ، ۱۴۱۳ش، ص ۵، ۷، ۱۳ش، قم، ایران
- 15- صفار، محمد بن حسن، بصائر الدرجات، منشورات مکتبۃ مرعشی، ۱۴۰۳ق، ص ۷۷، قم، ایران
- 16- علامہ حلی، حسن بن یوسف، مختلف الشیعہ، موسسه النشر، ۱۴۷۳ش، ج ۹، ص ۲۹، قم، ایران
- 17- بخار الانوار، ج ۲۲، ص ۳۲
- 18- بخار الانوار، ج ۹، ص ۲۵۸
- 19- صدر، سید حسن، تأسیس الشیعہ لعلوم الاسلام، اعلیٰ، ۱۴۱۳ش، تهران، ایران
- 20- شرف الدین، عبد الحسین، المراجعتا، موسسه النجاح، ۱۴۹۹ق، ص ۳۰۵، مصر
- 21- حسینی جلالی، سید محمد رضا، تدوین الشیعہ الشریفہ، مکتب الاعلام الاسلامی، ۱۴۱۳ق، ص ۷۱، قم، ایران
- 22- آفایزراگ الذریعہ الی تصانیف الشیعہ، ج ۱۳، ص ۱۲۱
- 23- تدوین الشیعہ الشریفہ، ص ۱۳۸
- 24- تدوین الشیعہ الشریفہ، ص ۱۲۳
- 25- نجاشی، احمد بن علی، رجال النجاشی، موسسه النشر الاسلامی، ۱۴۰۵ق، ص ۶، قم، ایران
- 26- ایضاً، ص ۸

-
- 27- ایضا، ص ۷
- 28- تدوین الشیۃ الشریفہ، ص ۱۳۰
- 29- الذریعہ، ج ۲۱، ص ۱۲۶
- 30- بصائر الدرجات، ص ۱۵۰
- 31- کنز العمال فی سنن الاقوال والاعمال، ج ۵، ص ۲۲۹
- 32- بصائر الدرجات ص ۱۸۷
- 33- کلینی، محمد بن یعقوب، الکافی، دارالاضوا، ۱۴۰۵ق، ج ۱، ص ۲۳۵ کتاب الحجۃ، ج ۷، بیروت، لبنان
- 34- بصائر الدرجات ص ۱۸۷
- 35- طوسی، محمد بن حسن، رجال الطویل، جامعہ مدرسین حوزہ علمیہ قم، ۱۴۰۷ش، ص ۳۹، قم، ایران
- 36- ذہبی، شمس الدین، سیر اعلام النبلاء، موسسه الرسالۃ، ۱۴۰۶ق، ج ۳، ص ۲۲۵، بیروت، لبنان
- 37- موسوی، علاء الدین، کتاب سلیم بن قیس، موسسه البغثۃ، ۱۴۰۷ق، ص ۱۶۷، تهران، ایران
- 38- مودب، سید رضا، تاریخ حدیث، مرکز میان الملکی جامعۃ المصطفی، ۱۴۰۳ش، ص ۳۹، قم، ایران
- 39- رجال الطویل، ص ۸۰-۱۰۲
- 40- صحیفہ سجادیہ، پیغمبر، ۱۴۰۵ش، مقدمہ، ص ۲۲۳، تهران، ایران
- 41- حر عاملی، محمد بن حسن، وسائل الشیعہ الى تحصیل مسائل الشریفہ، مکتبۃ الاسلامیہ الکبری، ۱۴۰۶ق، ج ۱۱، ص ۱۳۱، تهران، ایران
- 42- الذریعہ، ج ۱۵، ص ۱۸
- 43- وسائل الشیعہ الى تحصیل مسائل الشریفہ، ج ۱۱، ص ۱۳۱، تهران، ایران
- 44- حرانی، حسن بن علی شعبہ، تحفۃ العقول، (الصحیح علی اکبر غفاری)، کتاب فروتنی اسلامیہ، ۱۴۰۰ق، ص ۲۵۵، تهران۔
- 45- الذریعہ، ج ۱۳، ص ۳۲۶-۳۵۹
- 46- تدوین الشیۃ الشریفہ، ص ۱۵۱
- 47- تدوین الشیۃ الشریفہ، ص ۱۵۱
- 48- قریشی، شریف، حیاة الامام زین العابدین، دارالكتب العلمیہ، ۱۴۰۷ق، ج ۲، ص ۲۱۹، قم، ایران